

Dagbók 3. Apríl

Venjingarlega hjá HS í Íslandi

Árla var um morgunin, sól tók fagurt at skína, HS snúðist av hotellinum út við leiðaranum sínum, latum oss svimja í tínun hylí blíði íslendingur.

Klokkan 7.20 sótu allir svimjararnir klárir í teimum báðum mini-bussunum, klárir til ein nýggjan og harðan dag í Íslandi.

Hesaferð gekk biltúrurinn betri, og vit komu skjótt fram til svimjihøllina. Klokkan 8.00 varð lopið úti, og tann næsta venjingin í 50 metur hylí í Hafnarfyrði var byrjað. Tað skulu nógvar venjingar til at ein skal gerast vanur við 50 metur hyl, tí enn tóktist tað sum at hylurin ikki endaði.



Mynd 1: Óli, Sámal og Bjartur vaska køk

Eftir venjingina fóru summi heim, meðan fyra svimjarir vóru eftir, og fóru at royna fitnesssentrið. Heima á borðinum var borðreitt við breyði, viðskera, egg og skrúvum. Eftir morgunmatin var móguleiki hjá svimjarunum at slappa av í nakrar tímar, til klokkan 13.00, tá ið farið var til ein svimjihandil, og síðani ein lítlan túr í HagKaup. Svímjararnir skuldu taka svímjicklæðini vil til handils, tí tað var ikki komið heim aftur áðrenn venjing, ið var klokkan 15.00.

Tann seinna venjingin var ógvuliga hörð, serliga tí at fólk vóru so óvon við at svimja harðar seriur í 50 metur hyli. Klokkan 17.30 vóru bilarnir fullir, og á veg aftur á ‘Hotel with a view’, har ið Óli enn einaferð hevði gjørt megnarverk í køkinum, við hakkibúffi, eplum, gularót og brúnari sós. Eftir døgurðan kundu svimjararnir gera sum teimum lysti, og sum dagin fyri hugdu nøkur í sjónvarp, nøkur fóru inn á telduna, meðan summi spældu spøl.



Tað verður ikki leingi áðrenn tann fyrst sovnar, tí øll eru í spønum eftir tær báðar venjingarnar í dag, men øll eru glað fyri hesa møði, tí hetta er tí, at vit fara at venjingarlegu.

Vit bíða spent eftir hvat, ið morgindagurin hevur at bjóða, góða nátt!

Jassarnir á kamari 312: Trummas, Rognvald og Smartal

Rættlisið: Annikan Pannikan